

25/10/2025

आकाशवाणी ईटानगर

अपर सुबनसिरी ज़िले के दापोरिजो में आज उपमुख्यमंत्री चाउना मेन ने टागिन कल्चरल सोसाइटी सेक्रेटेरिएट बिल्डिंग-कम-टागिन हेरिटेज सेंटर का उद्घाटन किया। उन्होंने सोसाइटी और विवेकानंद केंद्र इंस्टीट्यूट ऑफ कल्चर के सहयोग से आयोजित 'टागिन जनजाति की पारंपरिक प्रणाली: बदलाव और निरंतरता' पर पहले टागिन सेमिनार में भी हिस्सा लिया। सोसाइटी की तारीफ़ करते हुए, उपमुख्यमंत्री ने एक सोशल मीडिया पोस्ट में लिखा कि, प्रीस्ट के पारंपरिक मंत्रों को डॉक्यूमेंट करने के अलावा, उन्हें आसान भाषा में ट्रांसलेट करने की ज़रूरत है ताकि युवा पीढ़ी उन्हें समझ सके और राज्य के शामनवाद को ज़िंदा रखा जा सके। उन्होंने कहा कि हर धर्म का सम्मान किया जाना चाहिए और किसी भी दूसरे विश्वास की आलोचना किए बिना, अपनी स्वदेशी संस्कृतियों और प्रथाओं की रक्षा करनी चाहिए। इस मौके पर राज्य के उद्योग मंत्री न्यातो दुकाम, विधायक तान्या सोकी, नाकाप नालो, रोदे बुई, सोसाइटी के सदस्य मौजूद रहे।

000000000000000000000000

NCC कैडेट्स में राष्ट्रवाद, एडवेंचर और भारत के सीमावर्ती इलाकों के बारे में जागरूकता की भावना को बढ़ावा देने के उद्देश्य से,

नॉर्थ ईस्टर्न रीजन NCC डायरेक्टोरेट ने 2 अरुणाचल प्रदेश बटालियन NCC, तवांग, तेजपुर ग्रुप हेडक्वार्टर के तहत, भारतीय सेना के गजराज कोर के सहयोग से 10-दिवसीय बॉर्डर आउटरीच प्रोग्राम-कम-वाइब्रेंट विलेज टूर शुरू किया है जो आगामी 31 अक्टूबर 2025 तक आयोजित किया जाएगा। इसके तहत आज सुबह तवांग में जाएंट बुद्धा स्टेच्यू पर आयोजित फ्लैग-ऑफ सेरेमनी में ब्रिगेडियर भूपाल सिंह, सेना मेडल, कमांडर 190 माउंटेन ब्रिगेड, तवांग और उपायुक्त नामग्याल आंगमो, सहित सिविल एडमिनिस्ट्रेशन के अन्य सीनियर अधिकारी मौजूद रहें। अरुणाचल प्रदेश और असम के अलग-अलग जिलों से कुल 40 NCC कैडेट जिसमें 19 सीनियर डिवीजन वॉयज़ और 21 सीनियर विंग गर्ल्स कार्यक्रम में हिस्सा ले रहे हैं। यह टूर कैडेट्स को देशभक्ति का अनुभव, सांस्कृतिक जागरूकता और एडवेंचर एक्टिविटीज़ का एक शानदार अनुभव प्रदान करेगा।

000000000000000000000000

प्रधानमंत्री नरेन्द्र मोदी कल सुबह 11 बजे आकाशवाणी पर मन की बात कार्यक्रम में देश-विदेश के लोगों के साथ अपने विचार साझा करेंगे। यह इस मासिक रेडियो कार्यक्रम की 127वीं कड़ी होगी। यह कार्यक्रम पूरे आकाशवाणी और दूरदर्शन नेटवर्क, आकाशवाणी समाचार वेबसाइट और NEWSONAIR मोबाइल ऐप पर प्रसारित किया जाएगा।

इसका सीधा प्रसारण आकाशवाणी समाचार, डीडी न्यूज़, प्रधानमंत्री कार्यालय और सूचना और प्रसारण मंत्रालय के यूट्यूब चैनलों पर भी किया जाएगा। आकाशवाणी हिंदी प्रसारण के तुरंत बाद क्षेत्रीय भाषाओं में भी कार्यक्रम का प्रसारण करेगा।

000000000000000000000000

लोहित ज़िला प्रशासन ज़रूरतमंद दिव्यांगों और 60 साल से ज्यादा के वृद्ध नागरिकों के लिए असिस्टेंस टू द पर्सन्स विद डिसेबिलिटीज़ स्कीम और राष्ट्रीय वयोश्री योजना के तहत आगामी 11 और 12 नवंबर 2025 को ज़ोनल हॉस्पिटल तेजू और कम्युनिटी हेल्थ सेंटर वाक्रो में असेसमेंट और डिस्ट्रीब्यूशन कैंप का आयोजन करने जा रहा है। यह आयोजन DD ICDS, डिस्ट्रिक्ट हेल्थ एंड फैमिली सोसाइटी और आर्टिफिशियल लिम्ब्स मैनुयुफैक्चरिंग कोऑपरेशन ऑफ़ इंडिया गुवाहाटी ब्रांच के सहयोग किया जा रहा है। लोहित ज़िला प्रशासन ने इच्छुक लोहित निवासियों से इस सेवा का लाभ उठाने के लिए रजिस्टर करने की अपील की है।

000000000000000000000000

आज लोअर सियांग जिले के लिकाबली में पंचायती राज चुनाव 2025 के लिए महिलाओं के आरक्षण लॉटरी पर एक बैठक आयोजित की गई। अरुणाचल प्रदेश के राज्य चुनाव आयोग ने 20 अक्टूबर 2025 को जिला परिषद और ग्राम पंचायत में महिलाओं के लिए सीटें आरक्षित

करने का निर्देश जारी किया था। आयोग ने अपने आदेश में घोषणा की है कि, पूरे राज्य में पंचायती राज संस्थानों के आम चुनाव दिसंबर 2025 में होंगे। जिला अधिकारियों से अनुरोध किया गया है कि वे औपचारिकताएं पूरी करें और 30 अक्टूबर 2025 को या उससे पहले आयोग को सूचित करें।

000000000000000000000000

जनरल ऑफिसर कमांडिंग, स्पीयर कौर लेफ्टिनेंट जनरल अभिजीत एस. पेंढारकर, ने कल अरुणाचल प्रदेश के तिराप जिले के खोंसा का दौरा कर नई बनी भैरव बटालियन की ऑपरेशनल तैयारियों का जायजा लिया। इस दौरान उन्होंने असम राइफल्स की लगन की भी सराहना करते हुए करते हुए सभी सैनिकों से उभरती हुई सुरक्षा चुनौतियों के खिलाफ हाई स्टैंडर्ड की तैयारी बनाए रखने का आग्रह किया। इससे पहले, उन्होंने सियांग वैली में फॉरवर्ड एयर मेंटेनेंस पोस्ट का भी दौरा किया।

000000000000000000000000

बेंगलुरु में अशोका ट्रस्ट फॉर रिसर्च इन इकोलॉजी एंड द एनवायरनमेंट के रिसर्चर्स ने लिटिन कम्युनिटी कंजर्वेशन सोसाइटी के साथ मिलकर राज्य की सियांग वैली में तितलियों की छह नई प्रजातियां खोजी हैं जिनमें - लिटिन ओनिक्स, नैरो-बैंडेड रॉयल, तिब्बतन ड्यूक, तिब्बतन सार्जेंट, तिब्बतन जंगलक्वीन और माउंटेन कोलंबाइन शामिल

है। यह भारत में इन प्रजातियों का पहला रिकॉर्ड है, जो पहले सिर्फ लाओस, थाईलैंड, वियतनाम, म्यांमार और दक्षिणी तिब्बत में पाई जाती थीं।

000000000000000000000000

'आथुपोपु' नामक इदु मिशमी के एक पवित्र स्थान तक एक जॉइंट सिविल-मिलिट्री ट्रेक आज दिबांग वैली जिले के आनिनी में एक फ्लैग-इन सेरेमनी के साथ सम्पन्न हुआ। यह ट्रेक 12 अक्टूबर को सिविल-मिलिट्री सहयोग को बढ़ावा देने और आथुपोपु की सांस्कृतिक विरासत का सम्मान करने के मकसद से शुरू किया गया था, जिसमें स्पीयर कौर के सिविलियन और आर्मी के जवान शामिल थे। जिला प्रशासन ने ट्रेक के सफल आयोजन की सराहना की और कहा कि ऐसी पहल न केवल स्थानीय परंपराओं को संरक्षित करती हैं बल्कि स्थानीय लोगों और सेना के बीच विश्वास को और मजबूती प्रदान करती हैं।

000000000000000000000000